

सहायक (आता सहायक कक्ष  
अधिकारी) सेवाप्रवेशोत्तर प्रशिक्षण  
परीक्षा २०१६ ला पुन्हा (Repeater)  
बसू इच्छित असलेल्या उमेदवारांचे  
अर्ज पाठविण्याबाबत.

**महाराष्ट्र शासन**  
**सामान्य प्रशासन विभाग**  
**शासन परिपत्रक क्रमांक: सेप्रप-२०१६/(प्र.क्र.७/१६)/का-१७**  
मादाम कामा मार्ग, हुतात्मा राजगुरु चौक,  
मंत्रालय, मुंबई -४०० ०३२.  
तारीख: २४ जून, २०१६.

**वाचा -**

१) शासन परिपत्रक क्रमांक: सेप्रप-२०१६/(प्र.क्र.७/१६)/का-१७, दिनांक १८ मे, २०१६.

**शासन परिपत्रक -**

मंत्रालयीन प्रशासकीय विभागातील सहायक कक्ष अधिकाऱ्यांसाठी सन २०१६ मधील सेवा प्रवेशोत्तर प्रशिक्षण परीक्षा आयोजित करावयाची असून संबंधित उमेदवारांचे प्रशिक्षण दि. १८ मे, २०१६ च्या परिपत्रकानुसार आयोजित केले आहे.

२. वर नमूद उमेदवारांव्यतिरिक्त प्रशासकीय विभागातील ज्या सहायक कक्ष अधिकाऱ्यांनी यापूर्वी सेवाप्रवेशोत्तर प्रशिक्षण परीक्षेला बसून सदर परीक्षेत अनुत्तीर्ण झाले आहेत किंवा परीक्षेला अनुपस्थित राहिले होते, अशा उमेदवारांना सहायक कक्ष अधिकारी सेवाप्रवेशोत्तर प्रशिक्षण परीक्षा २०१६ ला बसावयाचे असल्यास त्यांचे विहित नमुन्यातील अर्ज ( त्या अर्जात उमेदवाराचे संपूर्ण नाव नमूद करून ) प्रशासकीय विभागांच्या आस्थापना अधिकाऱ्यांनी अर्जातील सर्व तपशील बरोबर असल्याची खात्री करून / प्रमाणित करून या विभागाकडे निश्चितपणे दिनांक **२२ जुलै, २०१६** पर्यंत पोच होतील अशा पध्दतीने पाठवावेत .

३. ज्या पात्र उमेदवारांनी प्रस्तुत प्रशिक्षण आणि परीक्षेसाठी समक्रमांकित दि. २० एप्रिल, २०१६ च्या परिपत्रकानुसार विहित मुदतीत अर्ज पाठविलेले नाहीत, परंतु ज्यांना सन २०१६ च्या परीक्षेला प्रथमच बसावयाचे आहे अशा उमेदवारांचे विहित नमुन्यातील अर्ज सुध्दा परीक्षेला पुन्हा बसणाऱ्या उमेदवारांच्या अर्जासोबत सामान्य प्रशासन विभागाला दि. **२२ जुलै, २०१६** पूर्वी पाठवावेत.

४. सर्व मंत्रालयीन प्रशासकीय विभागांनी सदर परिपत्रक संबंधित सहायक कक्ष अधिकारी यांच्या ( प्रतिनियुक्ती वर / रजेवर असलेल्या सहायक कक्ष अधिकारी यांच्या सह ) कृपया लेखी स्वरूपात त्वरीत निदर्शनास आणावे व त्यांची स्वाक्षरी घेऊन, ती कागदपत्रे आपल्या अभिलेखात जतन करून ठेवावीत. सहायक कक्ष अधिकारी पदावर नियमित नियुक्त झालेले उमेदवारच फक्त या परीक्षेला बसू शकतात,

याची सर्व प्रशासकीय विभागांनी कृपया नोंद घेवून वेळीच उचित कारवाई करावी. या संदर्भात काही त्रुटी राहील्यास, त्याची संपूर्ण जबाबदारी संबंधित प्रशासकीय विभागाच्या आस्थापना अधिकाऱ्यांची राहिल याची कृपया नोंद घ्यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०६२४१४४४०११००७ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अ.धों.भवार )

कार्यासन अधिकारी, महाराष्ट्र शासन

प्रत,

१. महाराष्ट्र लोकसेवा आयोग (पत्राने),
२. सर्व मंत्रालयीन विभाग (आस्थापना),
३. निवडनस्ती.